
Shri Rajarajeshvari Asatvati

శ్రీరాజరాజేశ్వరీ అసత్వతీ స్తోత్రమ్

Document Information



Text title : Rajarajeshvari asatvatI stotram

File name : rAjarAjeshvarIasatvatIstotram.itx

Category : devii, dashamahAvidyA

Location : doc_devii

Transliterated by : Malathi Ravi

Proofread by : Malathi Ravi

Latest update : February 21, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



శ్రీరాజరాజేశ్వరీ అసత్వతీ స్తోత్రమ్



ఓం నమో భవాన్యై ।

ఓం ఛన్దఃపాదయుగా నిరుక్తసుముఖా శిషా చ జఙ్ఘాయుగా
ఋగ్వేదోరుయుగా యుజఃసుజఘనా యా సామవేదోదరా ।
తర్కన్యాయకుచా శ్రుతిస్మృతియుక్ కావ్యాదివేదాననా
వేదాంతామృతతోచనా భగవతీ శ్రీరాజరాజేశ్వరీ ॥ ౧॥

ఈశాధీశ్వరయోగివృన్దవిధృతా స్వానన్దభూతా పరా
పశ్యన్తీత్యను మధ్యమా విలసతీ శ్రీవైఖరీరూపిణీ ।
ఆత్మానాత్మవిచారిణీ త్రినయనా విద్యావతీ భారతీ
శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౨॥

కల్యాణాయుతపూర్ణబిమ్బవదనా పూర్వేశ్వరీ నన్దినీ
పూర్ణా పూర్ణతరా పరేశమహిషీ పూర్ణామృతాస్వాదినీ ।
సమ్పూర్ణా పరమోత్తమామృతకలా విద్యావతీ భారతీ
శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౩॥

ఏకాకారమనేకవర్ణవివిధాకారకచిద్రపిణీ
చైతన్యాత్మకఏకచక్రచితా చక్రాఙ్గఏకాకీనీ ।
భావాభావవిభావినీ భయహరా సద్భక్తచిన్తామణిః
శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౪॥

లక్ష్మ్యాలక్ష్మ్యనిరీక్షణా నిరుపమా రుద్రాక్షమాలాధరా
సాక్షాత్కారణదతవంశకలితా దీర్ఘాతిదీర్ఘేశ్వరీ ।
భద్రా భద్ర వరప్రదా భగవతీ భద్రేశ్వరీ భద్రదా
శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౫॥

ప్రీతిమీజానలనాదబిన్దుభరితా సత్కార (ఓఙ్కార) నాదాత్మికా
బ్రహ్మానన్దఘనోదరీ గుణవతీ జ్ఞానేశ్వరీ జ్ఞానదా ।
ఇచ్ఛాజ్ఞానక్రియావతీ జితవతీ గన్ధర్వసంసేవితా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౬ ॥

హర్షోన్మత్తసువర్ణపాత్రభరితా పార్థోన్మతా ఘూర్ణితా

హుజ్కారప్రియశబ్దబ్రహ్మ నిరతా స్వారస్వతోల్లాసినీ । (హుజ్కారప్రియశబ్దరాశి)
సారాసారవిచారచారుచరితా వర్ణాశ్రమాకారిణీ

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౭ ॥

సర్వజ్ఞానకలావతీ సకరుణా సన్నాదినీ నన్దినీ

సర్వాన్తర్గతశాలినీ శివతనూసన్దీపిణీ దీపినీ ।

సంయోగప్రియరూపిణీ ప్రియవతీ ప్రీతా ప్రతాపోన్మతా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౮ ॥

కర్మాకర్మవివర్జితా కులవతీ కర్మప్రదా కోలినీ

కారుణ్యావధి సర్వకర్మనిరతా సిన్ధుప్రియా శాలినీ ।

పూర్ణబ్రహ్మసనాతనాన్తరగతా జ్ఞేయా స్వయోగాత్మికా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౯ ॥

హస్తీకుమ్భసహక పయోధరవరా పీనోనతా నమ్రగా

హారాద్యాభరణా సురన్ద్ర వినుతా శృంగ్గౌటపీతాలయా ।

యోన్యాకారకయోనిముద్రితకరా నిత్యం సువర్ణాత్మికా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౦ ॥

లక్ష్మీలక్షణపూర్ణకుమ్భవరదా లీలావినోదస్థితా

లాక్షారజ్జోతపద్మపాద యుగలా బ్రహ్మణ్ణసంసేవితా ।

లోకాలోకితలోకకామజయినీ లోకాశ్రయాకాశ్రయా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౧ ॥

హ్రీజ్కారాతిశక్జ్కరప్రియతనుః శ్రీయోగపీఠేశ్వరీ

మాంజుల్యాయుతపజ్కజాభనయనామాంజుగ్గ్యసిద్ధిప్రదా ।

తారుణ్యాత్తపసార్పితా తరుణికా తన్త్రోపమాతన్వితా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౨ ॥

సర్వేశాంజివిహారిణీ సకరుణా సర్వేశ్వరీ సర్వగా

సత్యా సర్వమయీ సహస్ర దలగా సప్తార్ణవోపస్థితా ।


సంజ్ఞాసంజ్ఞ వివర్జితా సుఖకరీ బాలార్కకోటిప్రభా

శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౩ ॥


లక్ష్మీశాదివిరి ఇచ్చవక్రముకుటాద్యష్టాష్టాంగపీఠార్చితా
 సూర్యేన్ద్యగ్నిమయైకపీఠానలయా చిన్మాత్రకాలేశ్వరీ ।
 గోప్తీ గుర్విణిగర్వితా గగనగా గజగా గణేశప్రియా
 శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౪ ॥
 కాదిక్షాన్తనువర్ణబిన్దునుతనుః స్వర్ణాదిసింహాసనా
 నానారత్నవిచిత్రచిత్రరచితా చాతుర్యచిన్తామణిః ।
 చిత్తాన్ద్యవిధాయినీ సువిపులా కోటిత్రయాశ్యమ్బికా
 శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౫ ॥
 హీకారత్రయరూపిణీ సమయినీ సంసారిణీ హంసినీ
 వామాచారపరాయణా సు-ముకుటా బీజావతీ ముద్రిణీ ।
 కామాక్షీ కరుణావిచిత్రరచితా శ్రీ శ్రీ త్రిమూర్త్యాత్మికా
 శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౬ ॥
 సాబిమ్బప్రతిబిమ్బలమ్బిత సలత్ బిమ్బాధరా యామ్బికా
 జమ్బిరోత్పలకర్ణశోభతముఖా జమ్బాఫల శ్రీకుచా ।
 నానారత్నకీరీటదీప్తిలసితా ప్రత్యక్షదీక్షాత్మికా
 శ్రీచక్రప్రియబిన్దుతర్పణపరా శ్రీరాజరాజేశ్వరీ ॥ ౧౭ ॥
 యత్తేజో నిధిమిస్త్వనన్త ఘృణిభిర్నోపాద్యతే ప్రేరితు
 హాద ధాన్తమపాస్య సిక్షణపి తద్ధయాన మాత్రా దృశా ।
 యత్సద్వాదనుభాతి సర్వముదితం భానుం యథా పద్మినీ
 ప్రత్యగ్ధామ నమామ తత్తవ వపుః శ్రీరాజరాజేశ్వరీ ॥ ౧౮ ॥
 ॥ ఇతి శ్రీరాజరాజేశ్వరీ అసత్వతీ స్తోత్రం సమాప్తమ్ ॥

This is similar to rAjarAjeshvarImantramAtRikAstavaH,
 same refrain in the fourth line, however without
 the common anusvAras throughout. The text is
 different in many places. It was published by
 Shri Chakrishvara Mandali, Shrinagar

Encoded and proofread by Malathi Ravi

——
Shri Rajarajeshvari Asatvati

pdf was typeset on February 2, 2024

——
Please send corrections to sanskrit@cheerful.com

